

ගිණුම්කරණය

අධ්‍යයන පොදු සහතික පත්‍ර උසස් පෙළ විභාගය
සඳහා විෂයානුබද්ධ සංවිතය

02

ව්‍යාපාරයක ගනුදෙනු හා සිද්ධීන් ගිණුම්කරණ
සමීකරණය ඇසුරින් ඉදිරිපත් කරයි - බහුවරණ සහ
කෙටි ප්‍රශ්න

1. පහත ප්‍රකාශ සත්‍ය නම් (✓) ලකුණ ද අසත්‍ය නම් (×) ලකුණ ද යොදන්න.

- (1) අතීත සිදුවීමක ප්‍රතිඵලයක් මත බිහි වී ඇති අනාගත ආර්ථික ප්‍රතිලාභ ගලා එන ව්‍යාපාරය විසින් පාලනය කරන සම්පත් වත්කමකි. ()
- (2) මුදලින් මැනිය හැකි මෙන්ම මැනිය නොහැකි සම්පත් වාර්තා කිරීම මූල්‍ය මිනුම් සංකල්පය මගින් සිදු වේ. ()
- (3) ව්‍යාපාරයේ අයිතිකරුවන් ව්‍යාපාරයට යොදවන සම්පත් ප්‍රාග්ධනය ලෙස හඳුන්වයි. ()
- (4) කාලසීමාව අවසානයේ වත්කම්, වගකීම් හා හිමිකම් ඇසුරින් ආදායම් ප්‍රකාශය පිළියෙල කළ හැකිය. ()

2. පහත හිස්තැන් පුරවන්න.

- (1) අයිතිකරුවන්ගේ දායකත්වයෙන් තොරව හිමිකම ඉහල නැංවීමට හේතු වන ආර්ථික ප්‍රතිලාභයන්ගේ ඉහල යාම ලෙස හැඳින්වේ.
- (2) ව්‍යාපාරයට එහි අයිතිකරුවන්ගෙන් හා වෙනත් පාර්ශවයන්ගෙන් වෙන්ව ස්වාධීන පැවැත්මක් ඇති බව සංකල්පය වේ.
- (3) අයිතිකරු තම පෞද්ගලික ප්‍රයෝජනයට ව්‍යාපාරයෙන් ගන්නා සම්පත් වල මූල්‍යමය වටිනාකම නමින් හඳුන්වයි.
- (4) අතීත ගනුදෙනුවක ප්‍රතිඵලයක් මත බිහිවී ඇති, නිරාකරණය කිරීමේදී සම්පත් පිටතට ගලා යන වර්තමාන බැඳීම් ක් වේ.

(ආදායම්, ව්‍යාපාර ඒකක, ගැනිලි, වගකීම)

3. කෙටි පිළිතුරු සපයන්න.

- (1) වත්කමක් යන්න හඳුන්වන්න.
- (2) ව්‍යාපාරයක වගකීමක් අඩු වී හිමිකම වැඩි වීමට අදාල ගණුදෙණුවක් වටිනාකම සහිතව දක්වන්න.

4. පහත තොරතුරු අමුදුරු ව්‍යාපාරයට අදාළ වේ.

	<u>2021.01.01</u>	<u>2022.01.01</u>
	රු'000	රු'000
මුළු වත්කම්	500	800
මුළු වගකීම්	200	400

වර්ෂය තුළ අයිතිකරු විසින් රු. 50,000 ක මුදලක් ආයෝජනය කරන ලදී.
2021.12.31 දිනෙන් අවසන් වර්ගය සඳහා ව්‍යාපාරයේ ලාභය කොපමණද ?

5. පහත සඳහන් සමීකරණ වලින් නිවැරදි ගිණුම්කරණ සමීකරණය වන්නේ,

- (1) හිමිකම + වගකීම = වත්කම + ආදායම්
- (2) ආදායම් - වියදම් + හිමිකම = වත්කම + වගකීම
- (3) හිමිකම + වගකීම = වත්කම + වගකීම
- (4) හිමිකම - ආදායම + වගකීම = වත්කම + වියදම්
- (5) හිමිකම + ආදායම + වගකීම = වත්කම + වියදම්

6, 7 ප්‍රශ්න සඳහා පිළිතුරු සැපයීමට පහත තොරතුරු භාවිතා කරන්න.

වනිගරත්න විසින් ලැයිස්තුගත මිල රු.250,000 ක් වූ භාණ්ඩ සිසිරට විකුණන ලද අතර එහි දී 10 % ක වෙළඳ වට්ටමක් ලබා දෙන ලදී. මෙම භාණ්ඩ වල පිරිවැය රු. 140,000 ක් විය. සිසිර විසින් මුදල් ගෙවීමේදී 10%ක වට්ටමක් සහිතව මුදල් ගෙවන ලදී.

6. ඉහත ගනුදෙනු ගිණුම්කරණ සමීකරණයට වන ශුද්ධ බලපෑම වන්නේ,

වත්කම	=	හිමිකම	+	වගකීම
(1) + 250,000	=	0	+	0
- 250,000				
(2) + 225,000	=	-25,000	+	0
- 250,000				
(3) + 62,500	=	+62500	+	0
(4) - 225,000	=	0	+	0
+ 225,000				
(5) + 250,000	=	0	+	0
- 225,000				

7. ඉහත සිද්ධීන් අතුරින් වට්ටම් ගිණුම්ගත කිරීමට අදාළ නිවැරදි ද්විත්ව සටහන වන්නේ,

- (1) දුන් වට්ටම් හර 25,000
වෙළඳ ලැබිය යුතු දෑ 25,000
- (2) වෙළඳ ලැබිය යුතු දෑ හර 25,000
දුන් වට්ටම් 25,000

(3) දුන් වට්ටම්	හර	22,500	
වෙළඳ ලැබිය යුතු දෑ			22,500
(4) ලද වට්ටම්	හර	22,500	
වෙළඳ ගෙවිය යුතු දෑ			25,000
(5) වෙළඳ ගෙවිය යුතු දෑ	හර	22,500	
ලද වට්ටම්			22,500

8. සහශ්‍ර ලංකා සමාගමේ ප්‍රධාන කාර්යාලය මහින් විකිණීමේ හෝ ආපසු එවීමේ පදනම මත 2021.10.01 දින රු. 600,000 ක් වටිනා භාණ්ඩ ගෝනපල ශාඛාවට යවන ලදී. යවන ලද තොග විකුණුම් ලෙස සලකා (පිරිවැය රු. 400,000) ගිණුම් ලිපිකරු සටහන් කරන ලදී. 2021.03.31 වන විට එම තොග වලින් 60 % ක් විකුණා ඇති බව ගෝනපල ශාඛාවේ කළමනාකරු විසින් දන්වා ඇත.

මෙම ගණුදෙණු වලට අදාළ ව ගිණුම්කරණ සමීකරණයට වන බලපෑම වන්නේ,

වත්කම්	=	හිමිකම (රු'000)	+	වගකීම් (රු'000)
(1) + 200	=	+ 200	+	0
(2) + 200	=	+ 0	+	0
(3) + 0	=	+ 120	+	120
(4) + 200	=	+ 0	+	200
(5) + 120	=	+ 120	+	0

9. යම් ව්‍යාපාරයක ගැනිලි හා අමතර ප්‍රාග්ධනයට යොදවා නොමැති විට දී කාලච්ඡේදය සඳහා ව්‍යාපාර ආයතනයට අලාභය පෙන්නුම් කරන අවස්ථාව වන්නේ,

- (1) කාලච්ඡේදය අවසානයේදී ශුද්ධ වත්කම් වැඩි වන අවස්ථාව
- (2) කාලච්ඡේදය තුළ මුළු වත්කම් අඩු වන අවස්ථාව
- (3) කාලච්ඡේදය තුළ මුළු වගකීම් වැඩි වන අවස්ථාව
- (4) කාලච්ඡේදය අවසානයේ දී, කාරක ප්‍රාග්ධනය වැඩි වන අවස්ථාව
- (5) ව්‍යාපාරයේ මුළු වගකීම් වලට වඩා මුළු වත්කම් වැඩි වන අවස්ථාව

10. ක්‍රමවත්ව ගිණුම් තැබීමක් සිදු නොකළ අතර ව්‍යාපාරයේ 2020.03.31 දිනෙන් අවසන් වර්ෂයේ ව්‍යාපාරයේ ලාභය රු.6,000,000 කි. 2020.03.31 දිනට හිමිකම රු. 8,700,000 ක් වූ අතර වර්ෂය තුළ අමතර ප්‍රාග්ධනය රු. 400,000 යොදවා ඇති වර්ෂය තුළ සිදු කළ ගැනිලි රු. 75,000 ක් වේ. 2019.04.01 දිනට ප්‍රාග්ධනය කොපමණද?

- (1) රු. 2,375,000
- (2) රු. 3,025,000
- (3) රු. 8,375,000
- (4) රු. 9,025,000
- (5) රු. 14,375,000

විශිෂ්ට හා ව්‍යාපාර අධ්‍යයන කොටස